



JANUARY 13, 2026  
AKASHAVANI - DHARWAD  
PRADESH SAMACHARA (KANNADA) 07.05 A.M.

<><><>

ಆಕಾಶವಾಣಿ

ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು:

- ವಿಕಸಿತ ಭಾರತ ಜಿ ರಾಮ್ ಜಿ ಯೋಜನೆ; ಬಯೋಮೆಟ್ರಿಕ್ ಆಧಾರಿತ, ಜಾಬ್ ಕಾರ್ಡ್ ವಿತರಣೆಗೆ, ಕೇಂದ್ರದ ಕ್ರಮ.
- ಕುಸುಮ್ ಸಿ ಯೋಜನೆ; ಕೃಷಿ ಬಳಕೆಗಾಗಿ, ವರ್ಷಕ್ಕೆ, 2 ಸಾವಿರದ 500 ಮೆಗಾ ವ್ಯಾಟ್, ಸೌರ ವಿದ್ಯುತ್ ಉತ್ಪಾದನೆ ಗುರಿ.
- ಬೆಳಗಾವಿ ಜಿಲ್ಲೆ, ಸಂಗೊಳ್ಳಿಯಲ್ಲಿ, 'ಸಂಗೊಳ್ಳಿ ರಾಯಣ್ಣ ಉತ್ಸವ'ಕ್ಕೆ, ವಿಜೃಂಭಣೆಯ ಚಾಲನೆ.
- ಅಂತರ್ ವಿಶ್ವವಿದ್ಯಾಲಯಗಳ, 85ನೇ ರಾಷ್ಟ್ರೀಯ ಅಧ್ಯಕ್ಷಿನ್ ಕ್ರೀಡಾಕೂಟ; ಮೂಡಬಿದಿರೆಯಲ್ಲಿ, ವರ್ಣರಂಜಿತ ಆರಂಭ.

<><><>

ಈಗ ವಾರ್ತೆಗಳ ವಿವರ

<><><>

ವಿಕಸಿತ ಭಾರತ ಜಿ-ರಾಮ್-ಜಿ ಯೋಜನೆ ಅಡಿ, ಬಯೋಮೆಟ್ರಿಕ್ ವ್ಯವಸ್ಥೆ ಜಾರಿಗೊಳ್ಳಲಿದೆ; ನಕಲಿ ಜಾಬ್ ಕಾರ್ಡ್ ಸಹಿತ, ಎಲ್ಲ ಮಧ್ಯವರ್ತಿ ಅವ್ಯವಹಾರಗಳಿಗೆ, ಸಂಪೂರ್ಣ ಕಡಿವಾಣ ಬೀಳಲಿದೆ ಎಂದು, ಕೇಂದ್ರದ ಸೂಕ್ಷ್ಮ, ಸಣ್ಣ ಹಾಗೂ ಮಧ್ಯಮ ಕೈಗಾರಿಕೆಗಳ ಖಾತೆ, ರಾಜ್ಯ ಸಚಿವರಾದ, ಶೋಭಾ ಕರಂದ್ಲಾಜೆ, ಧಾರವಾಡ ಜಿಲ್ಲೆ, ಹುಬ್ಬಳ್ಳಿಯಲ್ಲಿ ಕಾರ್ಯಕ್ರಮವೊಂದರಲ್ಲಿ ಹೇಳಿದ್ದಾರೆ.

<><><>

ವಿಕಸಿತ ಭಾರತ ,ಜಿ ರಾಮ್ ಜಿ ಯೋಜನೆ, ದೇಶದ 7 ಕೋಟಿ 78 ಲಕ್ಷ ಮನೆಗಳ ಅರ್ಹ ಫಲಾನುಭವಿಗಳಿಗೆ, ನೆಮ್ಮದಿಯ ಬದುಕು ಒದಗಿಸಲಿದೆ ಎಂದು, ರೇಲ್ವೆ ಖಾತೆ ರಾಜ್ಯ ಸಚಿವ ವಿ. ಸೋಮಣ್ಣ ತಿಳಿಸಿದ್ದಾರೆ. ಚಾಮರಾಜನಗರದಲ್ಲಿ ಅವರು ಮಾತನಾಡಿದರು.

<><><>

ಮಧ್ಯವರ್ತಿಗಳ ಅವ್ಯವಹಾರಗಳಿಗೆ ಕಡಿವಾಣ ಹಾಕಲು, ಹಲವು ಬದಲಾವಣೆಗಳ ಮೂಲಕ, ವಿಕಸಿತ ಭಾರತ ಜಿ ರಾಮ್ ಜಿ ಕಾಯ್ದೆಯನ್ನು ಕೇಂದ್ರ, ಜಾರಿಗೊಳಿಸಿದೆ ಎಂದು, ವಿಧಾನ ಪರಿಷತ್ ಶಾಸಕಿ ಹೇಮಲತಾ ನಾಯಕ ತಿಳಿಸಿದ್ದಾರೆ. ವಿಜಯನಗರ ಜಿಲ್ಲೆ, ಹೊಸಪೇಟೆಯಲ್ಲಿ, ಅವರು ಮಾತನಾಡಿದರು.

<><><>

ವಿಕಸಿತ ಭಾರತ-2047, ಜಿ-ರಾಮ್-ಜಿ ಯೋಜನೆ, ಗ್ರಾಮೀಣ ಭಾರತದ ಬದುಕನ್ನು, ಆರ್ಥಿಕವಾಗಿ ಹಾಗೂ ಸಾಮಾಜಿಕವಾಗಿ, ಸುದೃಢಗೊಳಿಸಲಿದೆ ಎಂದು, ನರಗುಂದ ಶಾಸಕ ಸಿ.ಸಿ. ಪಾಟೀಲ ಅಭಿಪ್ರಾಯಪಟ್ಟಿದ್ದಾರೆ. ಗದಗದಲ್ಲಿ ಅವರು, ಸುದ್ದಿಗೋಷ್ಠಿ ನಡೆಸಿ, ಜಿ ರಾಮ್ ಜಿ ಯೋಜನೆಯ, ಮಹತ್ವದ ಬದಲಾವಣೆಗಳ ಕುರಿತು, ಮಾಹಿತಿ ನೀಡಿದರು.

<><><>

ಸಿ.ಸಿ ಪಾಟೀಲ ಧ್ವನಿ - 44 ಸೆಕೆಂಡುಗಳು

<><><>

ತುಮಕೂರು, ಹಾಸನ, ಚಿತ್ರದುರ್ಗ, ದಾವಣಗೆರೆ, ಚಿಕ್ಕಮಗಳೂರು, ದಕ್ಷಿಣಕನ್ನಡ ಹಾಗೂ ಉಡುಪಿ ಜಿಲ್ಲೆಗಳಲ್ಲಿ, ಗಣನೀಯ ಪ್ರಮಾಣದ ತೆಂಗು ಬೆಳೆಗಾರರಿದ್ದಾರೆ ಎಂದು, ಉಡುಪಿ-ಚಿಕ್ಕಮಗಳೂರು ಸಂಸದ, ಕೋಟ ಶ್ರೀನಿವಾಸ ಪೂಜಾರಿ ತಿಳಿಸಿದ್ದಾರೆ. ಉಡುಪಿ ಜಿಲ್ಲೆಯ ಕೋಟೇಶ್ವರದಲ್ಲಿ, ತೆಂಗು ಅಭಿವೃದ್ಧಿ ಮಂಡಳಿಯ, ಸಂಸ್ಥಾಪನಾ ದಿನಾಚರಣೆ ಹಾಗೂ ತೆಂಗು ಬೆಳೆ ಮಾಹಿತಿ ಕಾರ್ಯಾಗಾರ ಉದ್ಘಾಟಿಸಿ, ಅವರು ಮಾತನಾಡಿದರು. ರಾಜ್ಯದಲ್ಲಿ ಅಂದಾಜು, 6 ದಶಲಕ್ಷ 5 ಲಕ್ಷ ಹೆಕ್ಟಾರ್ ಪ್ರದೇಶದಲ್ಲಿ, ತೆಂಗು ಕೃಷಿ ಮಾಡಲಾಗುತ್ತಿದೆ. ತಜ್ಞರ ಸಲಹೆ ಆಧರಿಸಿ, ತೆಂಗು ಬೆಳೆ ಹಾಗೂ ತೆಂಗಿನ ಉತ್ಪನ್ನಗಳನ್ನು, ಪ್ರಚುರಪಡಿಸಲಾಗುವುದು ಎಂದರು.

<><><>

ಕುಸುಮ್ ಸಿ ಯೋಜನೆ ಅಡಿ, ಒಂದು ವರ್ಷಕ್ಕೆ 2 ಸಾವಿರದ 500 ಮೆಗಾ ವ್ಯಾಟ್, ಸೌರ ವಿದ್ಯುತ್ ಉತ್ಪಾದಿಸಿ, ಕೃಷಿ ಬಳಕೆಗಾಗಿ, ರೈತರಿಗೆ ಪೂರೈಸಲು, ರಾಜ್ಯ ಸರ್ಕಾರ ಯೋಜಿಸಿದೆ ಎಂದು, ಇಂಧನ ಖಾತೆ ಸಚಿವ, ಕೆ.ಜೆ ಜಾರ್ಜ್ ತಿಳಿಸಿದ್ದಾರೆ. ಚಿಕ್ಕಮಗಳೂರು ಜಿಲ್ಲೆ, ತರಿಕೆರೆ ತಾಲೂಕು, ನಂದಿ ಹೊಸಹಳ್ಳಿ ಗ್ರಾಮದಲ್ಲಿ, ಕುಸುಮ್ ಸಿ ಯೋಜನೆಯಡಿ, ನೂತನ ಸೌರ ವಿದ್ಯುತ್ ಘಟಕದ, ಶಂಕುಸ್ಥಾಪನೆ ನೆರವೇರಿಸಿ, ಮಾತನಾಡಿದರು. ಕೃಷಿ ಕೆಲಸಗಳಿಗೆ ಅನುವಾಗುವಂತೆ, ದಿನದ 7 ಗಂಟೆ ಸಮರ್ಪಕ ವಿದ್ಯುತ್ ಪೂರೈಕೆಗೆ, ಮುಖ್ಯಮಂತ್ರಿಗಳ ನಿರ್ದೇಶನದ ಹಿನ್ನೆಲೆ, ಇಂಧನ ಇಲಾಖೆ ಕ್ರಮ ಕೈಗೊಂಡಿದೆ ಎಂದು, ಸಚಿವ ಜಾರ್ಜ್ ನುಡಿದರು.

<><><>

ಮಕ್ಕಳ ಮೇಲಿನ ದೌರ್ಜನ್ಯ, ಶೋಷಣೆ, ನಿರ್ಲಕ್ಷ್ಯ ಹಾಗೂ ಹಿಂಸೆ ವಿರುದ್ಧ, ರಾಜ್ಯ ಮಕ್ಕಳ ಹಕ್ಕುಗಳ ರಕ್ಷಣಾ ಆಯೋಗ, ಸ್ವಯಂಪ್ರೇರಿತವಾಗಿ, ಕಟ್ಟುನಿಟ್ಟಿನ ಕ್ರಮ ಕೈಗೊಳ್ಳಲಿದೆ ಎಂದು, ಆಯೋಗದ ಅಧ್ಯಕ್ಷ, ಶಶಿಧರ ಕೋಸಂಬೆ ತಿಳಿಸಿದ್ದಾರೆ. ವಿಜಯಪುರ ಜಿಲ್ಲಾ ಪಂಚಾಯಿತಿ ಸಭಾಂಗಣದಲ್ಲಿ, ರಾಜ್ಯ ಮಕ್ಕಳ ಹಕ್ಕುಗಳ ರಕ್ಷಣಾ ಆಯೋಗ, ವಿವಿಧ ಇಲಾಖೆಗಳ ಸಹಯೋಗದಲ್ಲಿ ಆಯೋಜಿಸಿದ್ದ, ಸಂವಾದ ಕಾರ್ಯಕ್ರಮದಲ್ಲಿ, ಅವರು ಮಾತನಾಡಿದರು. ಮಕ್ಕಳ ಬದುಕು ಮತ್ತು ಭವಿಷ್ಯ ಕಾಪಾಡುವುದು, ಸುರಕ್ಷಿತ ಪರಿಸರ, ಗುಣಮಟ್ಟದ ಶಿಕ್ಷಣ, ಆರೋಗ್ಯ ಹಾಗೂ ಗೌರವಯುತ ಜೀವನ ಒದಗಿಸುವುದು, ಸಮಾಜದ ಹೊಣೆ ಎಂದರು.

<><><>

<><><>

ಈಗ ಪ್ರಕಟಣೆ, ನಂತರ ಪ್ರದೇಶ ಸಮಾಚಾರ ಮುಂದುವರೆಯುವುದು..

(40 ಸೆಕೆಂಡುಗಳು)

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

'ಸಂಗೊಳ್ಳಿ ರಾಯಣ್ಣ ಉತ್ತವ'ಕ್ಕೆ, ರಾಜ್ಯ ಹಣಕಾಸು ಸಂಸ್ಥೆ ಅಧ್ಯಕ್ಷ ಹಾಗೂ ಬೈಲಹೊಂಗಲ ಶಾಸಕ ಮಹಾಂತೇಶ ಕೌಜಲಗಿ, ಬೆಳಗಾವಿ ಜಿಲ್ಲೆ ಸಂಗೊಳ್ಳಿಯಲ್ಲಿ, ಚಾಲನೆ ನೀಡಿದರು. ಸಂಗೊಳ್ಳಿಯ ಸಿದ್ಧಲಿಂಗೇಶ್ವರ ಸಂಸ್ಥಾನ ಹಿರೇಮಠದ ಶಿವಾಚಾರ್ಯ ಸ್ವಾಮೀಜಿ, ಕಿತ್ತೂರಿನ ರಾಜಗುರು ಸಂಸ್ಥಾನ ಕಲ್ಪರದ, ಮಡಿವಾಳ ರಾಜಯೋಗೀಂದ್ರ ಸ್ವಾಮೀಜಿ ಸಾನಿಧ್ಯ ವಹಿಸಿದ್ದರು. ಜಾನಪದ ಕಲಾಮೇಳಗಳು, ಸಂಗೊಳ್ಳಿ ರಾಯಣ್ಣ ಉತ್ತವದ ಮೆರಗು ಹಾಗೂ ಸಂಭ್ರಮವನ್ನು ಹೆಚ್ಚಿಸಿದವು. ಕಿತ್ತೂರು ಸಂಸ್ಥಾನವನ್ನು ರಕ್ಷಿಸಲು, ಬ್ರಿಟಿಷರ ವಿರುದ್ಧದ ರಾಯಣ್ಣನವರ ನಿರ್ಣಾಯಕ ಹೋರಾಟದ, ಸ್ತುತಿಚಿತ್ರಗಳು ಗಮನ ಸೆಳೆದವು.

<><><>

ಸ್ವಾಮಿ ವಿವೇಕಾನಂದರ, 163ನೇ ಜಯಂತ್ಯುತ್ಸವದ ಅಂಗವಾಗಿ, ಮಾದಕ ವಸ್ತುಗಳ ವ್ಯಸನ ಮತ್ತು ಅಡ್ಡ ಪರಿಣಾಮಗಳ ಕುರಿತು, ಯುವ ಜಾಗೃತಿ ಕಾರ್ಯಕ್ರಮಕ್ಕೆ, ಶಿವಮೊಗ್ಗ ಶಾಸಕ ಎಸ್.ಎನ್.ಚನ್ನಬಸಪ್ಪ ಚಾಲನೆ ನೀಡಿದರು. ಶಿವಮೊಗ್ಗದ ಕುವೆಂಪು ರಂಗಮಂದಿರದಲ್ಲಿ, ರಾಷ್ಟ್ರೀಯ ಯುವ ದಿನ ಹಾಗೂ ಯುವ ಸಪ್ತಾಹದ ಅಂಗವಾಗಿ, ಸ್ಪರ್ಧಾತ್ಮಕ ಪರೀಕ್ಷೆಗಳ ತರಬೇತಿ ಕಾರ್ಯಾಗಾರವನ್ನು ಸಹ ಉದ್ಘಾಟಿಸಿ, ಮಾತನಾಡಿದ ಶಾಸಕರು, ಸ್ವಾಮಿ ವಿವೇಕಾನಂದರು, ದೇಶ ಭಕ್ತಿ, ಪ್ರಾಮಾಣಿಕತೆ ಮತ್ತು ನಂಬಿಕೆಯ ಪ್ರತೀಕ. ಯುವಜನತೆಗೆ ಮಾದರಿ ಎಂದರು.

<><><>

ಜರ್ಮನಿಯ ಫೆಡರಲ್ ಚಾನ್ಸೆಲರ್ ಫ್ರೆಡ್ರಿಕ್ ಮೆರ್ಜೆ ಇಂದು, ಭಾರತ-ಜರ್ಮನಿ ಸಹಯೋಗದಲ್ಲಿ ಕಾರ್ಯಾಚರಿಸುತ್ತಿರುವ, ಬೆಂಗಳೂರಿನ ಆಡುಗೋಡಿಯ, ಬಾ ಿ ಆವಿ ಿರ ಮತ್ತು ತಯಾರಿಕಾ ಘಟಕಕ್ಕೆ ಬೆಳಗ್ಗೆ 11.20 ಕ್ಕೆ ಭೇಟಿ ನೀಡಲಿದ್ದಾರೆ. ಮಧ್ಯಾಹ್ನ 1.20 ಕ್ಕೆ ಸಿ.ವಿ ರಾಮನ್ ಅವೆನ್ಯೂ, ನ್ಯಾನೋ ಸೈನ್ಸ್ ಅಂಡ್ ಇಂಜಿನಿಯರಿಂಗ್, ಸೆನ್ಸ್ ಕೇಂದ್ರವನ್ನು ಸಂದರ್ಶಿಸಲಿದ್ದಾರೆ.

<><><>

ಧಾರವಾಡದ ಬಹುಶಿಸ್ತೀಯ ಅಭಿವೃದ್ಧಿ ಸಂಶೋಧನಾ ಸಂಸ್ಥೆ - ಸಿ.ಎಂ.ಡಿ.ಆರ್. 'ಭಾರತೀಯ ಭಾಷಾ ದಿನ'ದ ಅಂಗವಾಗಿ, 'ಸಿ.ಎಂ.ಡಿ.ಆರ್ ಜರ್ನಲ್ ಆಫ್ ಸೋಶಿಯಲ್ ರಿಸರ್ಚ್', ವಿಶೇಷ ಸಂಚಿಕೆಯನ್ನು, ಇಂದು ಬಿಡುಗಡೆ ಮಾಡಲಿದೆ ಎಂದು, ಸಂಸ್ಥೆಯ ನಿರ್ದೇಶಕ, ಬಸವಪ್ರಭು ಜಿರ್ಲಿ ತಿಳಿಸಿದ್ದಾರೆ. ಧಾರವಾಡದ, ಯಾಲಕ್ಕಿ ಶೆಟ್ಟರ್ ಕಾಲೊನಿಯ, ಸಿ.ಎಂ.ಡಿ.ಆರ್ ಸಭಾಂಗಣದಲ್ಲಿ ಇಂದು ಮಧ್ಯಾಹ್ನ 3 ಗಂಟೆಗೆ, ಕರ್ನಾಟಕ ವಿಶ್ವವಿದ್ಯಾಲಯದ ಉಪ ಕುಲಪತಿ ಎ.ಎಂ ಖಾನ್, ಲೋಕಾರ್ಪಣೆಗೊಳಿಸಲಿದ್ದಾರೆ.

<><><>

85ನೇ ಅಖಿಲ ಭಾರತ ಪುರು ರ ಹಾಗೂ ಮಹಿಳೆಯರ, ಅಂತರ್ ವಿಶ್ವವಿದ್ಯಾಲಯಗಳ, ರಾಷ್ಟ್ರೀಯ ಅಥ್ಲೆಟಿಕ್ಸ್ ಚಾಂಪಿಯನ್‌ಶಿಪ್‌ಗೆ, ದಕ್ಷಿಣಕನ್ನಡ ಜಿಲ್ಲೆ, ಮೂಡಬಿದಿರೆಯ, ಆಲ್ಬಾಸ್ ಸ್ವರಾಜ್ ಮೈದಾನದಲ್ಲಿ ವರ್ಣರಂಜಿತ ಚಾಲನೆ ದೊರೆತಿದೆ.

ದೇಶದ 312ಕ್ಕೂ ಅಧಿಕ ವಿಶ್ವವಿದ್ಯಾಲಯಗಳ, 4 ಸಾವಿರದ 288 ಕ್ರೀಡಾಪಟುಗಳು, ಸಾವಿರ ಅಧಿಕಾರಿಗಳು ಈ ಕ್ರೀಡಾಕೂಟದಲ್ಲಿ ಭಾಗವಹಿಸಿದ್ದಾರೆ. 16 ನೇ ತಾರೀಖಿನ ವರೆಗೆ, ಕ್ರೀಡಾಕೂಟ ನಡೆಯಲಿದೆ. ವಿಧಾನಸಭಾಧ್ಯಕ್ಷ ಯು.ಟಿ.ಖಾದರ್, ಕ್ರೀಡಾಕೂಟವನ್ನು ಉದ್ಘಾಟಿಸಿ, ಕ್ರೀಡಾ ಮನೋಭಾವ, ಜವಾಬ್ದಾರಿಯುತ ನಾಗರಿಕರು ಹಾಗೂ ತನ್ಮೂಲಕ, ಬಲಿಷ್ಠ ಭಾರತವನ್ನು ನಿರ್ಮಿಸಲಿದೆ ಎಂದರು.

<><><>

ಯು.ಟಿ ಖಾದರ್ 35 ಸೆಕೆಂಡುಗಳು

<><><>

ರಾಜ್ಯ ಕೊಳೆಗೆರಿ ಅಭಿವೃದ್ಧಿ ಮಂಡಳಿ 3 ಕೋಟಿ ರೂಪಾಯಿ ಅನುದಾನದಡಿ, ಸಮುದಾಯ ಭವನ ನಿರ್ಮಾಣ ಹಾಗೂ ಸಾರ್ವಜನಿಕ ಶೌಚಾಲಯ ಹಾಗೂ ಕಾಂಕ್ರೀಟ್ ರಸ್ತೆ ಅಭಿವೃದ್ಧಿ ಕಾಮಗಾರಿಗಳಿಗೆ, ಮಂಡಳಿ ಅಧ್ಯಕ್ಷ ಪ್ರಸಾದ ಅಬ್ಬಯ್ಯ, ಹುಬ್ಬಳ್ಳಿ-ಧಾರವಾಡ ಪೂರ್ವ ವಿಧಾನಸಭಾ ಕ್ಷೇತ್ರ ವ್ಯಾಪ್ತಿಯ, ವಾರ್ಡ್ ಸಂಖ್ಯೆ, 63ರ ಬಾನಿ ಓಣಿಯಲ್ಲಿ, ಚಾಲನೆ ನೀಡಿದರು.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖಾಂಶಗಳು:

- ವಿಕಸಿತ ಭಾರತ ಜಿ ರಾಮ್ ಜಿ ಯೋಜನೆ: ಬಯೋಮೆಟ್ರಿಕ್ ಆಧಾರಿತ, ಜಾಬ್ ಕಾರ್ಡ್ ವಿತರಣೆಗೆ, ಕೇಂದ್ರದ ಕ್ರಮ.
- ಕುಸುಮ್ ಸಿ ಯೋಜನೆ: ಕೃಷಿ ಬಳಕೆಗಾಗಿ, ವರ್ಷಕ್ಕೆ, 2 ಸಾವಿರದ 500 ಮೆಗಾ ವ್ಯಾಟ್, ಸೌರ ವಿದ್ಯುತ್ ಉತ್ಪಾದನೆ ಗುರಿ.
- ಬೆಳಗಾವಿ ಜಿಲ್ಲೆ, ಸಂಗೊಳ್ಳಿಯಲ್ಲಿ, 'ಸಂಗೊಳ್ಳಿ ರಾಯಣ್ಣ ಉತ್ಸವ'ಕ್ಕೆ, ವಿಜೃಂಭಣೆಯ ಚಾಲನೆ.
- ಅಂತರ್ ವಿಶ್ವವಿದ್ಯಾಲಯಗಳ, 85ನೇ ರಾಷ್ಟ್ರೀಯ ಅಥ್ಲೆಟಿಕ್ಸ್ ಕ್ರೀಡಾಕೂಟ: ಮೂಡಬಿದಿರೆಯಲ್ಲಿ, ವರ್ಣರಂಜಿತ ಆರಂಭ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>